

(ബി) ഉണ്ടെങ്കിൽ എത്ര രൂപയുടെ നഷ്ടമാണ് കണക്കാക്കിയിട്ടുള്ളത്?

ഉണ്ട്. 11-5-2021 മുതൽ 20-5-2021 വരെയുണ്ടായ വേനൽ മഴയിലും ടൗട്ടെ ചൂഴലിക്കാറ്റിലും 7,450 ലക്ഷം രൂപയുടെ കൃഷിനാശമാണ് പ്രാഥമിക റിപ്പോർട്ട് പ്രകാരം കണക്കാക്കിയിട്ടുള്ളത്.

(സി) ഇത്തരത്തിൽ കാർഷിക വിള നശിച്ച കർഷകർക്ക് ധനസഹായം നൽകുന്ന കാര്യം പരിഗണനയിലുണ്ടോ; വ്യക്തമാക്കുമോ?

ഉണ്ട്. ടി കാലയളവിലെ നാശനഷ്ടത്തിന് നഷ്ടപരിഹാരം ആവശ്യപ്പെട്ടുകൊണ്ട് അപേക്ഷകൾ സമർപ്പിക്കാനുള്ള അവസാന തീയതി കോവിഡ് പ്രമാണിച്ച് ജൂൺ 30 വരെ നീട്ടിനൽകിയിരുന്നു. അപേക്ഷകൾ പരിശോധിച്ച് സർക്കാർ മാനദണ്ഡങ്ങൾ പ്രകാരം അനുവദനീയമായ തുക അനുവദിക്കുന്നതിനുള്ള നടപടി സ്വീകരിച്ചുവരുന്നു.

കൃഷിനാശം സംഭവിച്ച വകയിൽ കർഷകർക്ക് നൽകേണ്ട നഷ്ടപരിഹാരം

67(1052) ശ്രീ. കെ. ആൻസലൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) നെയ്യാറ്റിൻകര നിയോജക മണ്ഡലത്തിലുള്ള നെയ്യാറ്റിൻകര നഗരസഭ, പെരുമ്പള്ളൂർ, അതിയന്നൂർ, തിരുപുറം, ചെങ്കൽ, കാരോട്, കുളത്തൂർ എന്നീ കൃഷിഭവനങ്ങളിൽ 2019-20, 2020-21 വർഷങ്ങളിൽ കൃഷിനാശം സംഭവിച്ച വകയിൽ കർഷകർക്ക് നൽകേണ്ട നഷ്ടപരിഹാരം എത്രയെന്ന് കൃഷി ഭവൻ തിരിച്ച് വ്യക്തമാക്കുമോ?

വിശദാംശങ്ങൾ അനുബന്ധമായി ചേർത്തിരിക്കുന്നു.*

(ബി) കർഷകർക്ക് നൽകേണ്ട നഷ്ടപരിഹാരം എപ്പോൾ നൽകാൻ കഴിയും; വിശദമാക്കുമോ?

സഭ ബഡ്ജറ്റ് പാസ്സാക്കുന്ന മുറയ്ക്ക് തുക കർഷകരുടെ അക്കൗണ്ടിലേയ്ക്ക് എത്തുന്നതിനുള്ള നടപടികൾ സ്വീകരിച്ചിട്ടുണ്ട്.

കാർഷിക വിളകൾക്കുള്ള നഷ്ടപരിഹാരം

68(1053) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കാലവർഷക്കെടുതി, പ്രകൃതിദുരന്തങ്ങൾ തുടങ്ങിയവയിൽ നാശം സംഭവിക്കുന്ന തെങ്ങ്, വാഴ ഉൾപ്പെടെയുള്ള കാർഷിക വിളകൾക്ക് നൽകുന്ന നഷ്ടപരിഹാരം ഇനം തിരിച്ച് വ്യക്തമാക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

വിശദാംശങ്ങൾ അനുബന്ധമായി ചേർത്തിരിക്കുന്നു*.

(ബി) നഷ്ടപരിഹാരത്തുകയിൽ കാലാനുസൃതമായ വർദ്ധനവ് വരുത്താൻ ആവശ്യമായ നടപടി സ്വീകരിക്കാമോ?

നിലവിൽ പരിഗണനയിലില്ല.

കോവിഡിന്റെ പശ്ചാത്തലത്തിൽ കാർഷികോത്പന്നങ്ങളുടെ വിലയിടിവ്

69(1054) ശ്രീ. തിരുവഞ്ചൂർ രാധാകൃഷ്ണൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കോവിഡിന്റെ പശ്ചാത്തലത്തിൽ സംസ്ഥാനത്ത് ഏതൊക്കെ കാർഷിക ഉല്പന്നങ്ങൾക്കാണ് വിലയിടിവ് നേരിടുന്നതെന്നറിയിക്കാമോ; വിശദാംശം നൽകുമോ;

&

(ബി) കോവിഡിന്റെ പശ്ചാത്തലത്തിൽ കാർഷികോത്പന്നങ്ങളുടെ വിലയിടിവ് തടയുന്നതിനും കാർഷികോല്പന്നങ്ങൾക്ക് കൂടുതൽ പ്രചാരം ലഭിക്കുന്നതിനും എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കിയിരിക്കുന്നത്; വിശദമാക്കാമോ?

കോവിഡ് പശ്ചാത്തലത്തിൽ കർഷകർക്ക് പ്രധാനമായും വിലയിടിവ് നേരിടേണ്ടിവന്നത് കപ്പലാണ്. കോവിഡ്-19 രൂക്ഷമായ സാഹചര്യത്തിൽ നടപ്പാക്കിയ അടച്ചിടൽ കാരണം വിപണിയിൽ കർഷകരുടെ ഉത്പന്നങ്ങൾ വിൽക്കുന്നതിന് പ്രയാസങ്ങൾ അനുഭവപ്പെട്ടു. ഇത് പരിഹരിക്കാൻ സർക്കാർ സംവിധാനം ഉപയോഗിച്ച് നിരവധി ഇടപെടലുകൾ നടത്തുകയും ചെയ്തു. AIMS പോർട്ടലിൽ രജിസ്റ്റർ ചെയ്ത കർഷകർക്ക് അടിസ്ഥാന വില പദ്ധതി പ്രകാരം സഹായം ലഭിക്കുന്നതിന് ഈ വർഷം 10 കോടി രൂപ വകയിരുത്തിയിട്ടുള്ളതും ജി.ഒ.(ആർ.റ്റി) നമ്പർ 580/2021/അഗ്രി., 06-7-2021-ലെ ഉത്തരവ് പ്രകാരം ടി തുകയ്ക്ക് ഭരണാനുമതി നൽകിയിട്ടുള്ളതുമാണ്. കോവിഡ് 19-ന്റെ രണ്ടാം തരംഗത്തിൽ മരച്ചീനി വിറ്റഴിക്കുന്നതിന് കർഷകർക്ക് ബുദ്ധിമുട്ടുണ്ടായ സാഹചര്യത്തിൽ AIMS പോർട്ടലിൽ രജിസ്റ്റർ ചെയ്യാത്ത കർഷകരുടെയും മരച്ചീനി അടിസ്ഥാന വിലയ്ക്ക് സംഭരിക്കുന്നതിന് ഹോർട്ടികോർപ്പിന് നിർദ്ദേശം

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.